

Kerala Gazette No. 33 dated 14th August 2012.

PART I

Section iii



കേരള സർക്കാർ

നിയമ (നിയമ നിർമ്മാണം-ഐ) വകുപ്പ്

വിജ്ഞാപനം

നമ്പർ 21484(2)/ലെഗ്.ഐ2/2011/നിയമം.

തിരുവനന്തപുരം, $\frac{2012 \text{ ഏപ്രിൽ } 2}{1934 \text{ ചൈത്രം } 13}.$

കേരള സംസ്ഥാന നിയമസഭയുടെ ഇനി പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2012 ഏപ്രിൽ 1-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,
നിയമ വകുപ്പ് സ്പെഷ്യൽ സെക്രട്ടറി.

2012-ലെ 5-ാം ആക്റ്റ്

**2012-ലെ കേരള നിയമസഭാംഗങ്ങൾക്ക്
പെൻഷൻ നൽകൽ (ഭേദഗതി)
ആക്റ്റ്**

1976-ലെ കേരള നിയമസഭാംഗങ്ങൾക്ക് പെൻഷൻ നൽകൽ ആക്റ്റ്
വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—1976-ലെ കേരള നിയമസഭാംഗങ്ങൾക്ക് പെൻഷൻ നൽകൽ ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കയാൽ ;

ഭാരത റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ ഇനി പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2012-ലെ കേരള നിയമസഭാംഗങ്ങൾക്ക് പെൻഷൻ നൽകൽ (ഭേദഗതി) ആക്റ്റ് എന്ന് പേര് പറയാം.

(2) ഇത് ഉടൻതന്നെ പ്രാബല്യത്തിൽ വരുന്നതാണ്.

2. 2 ബി വകുപ്പിന്റെ ഭേദഗതി.—1976-ലെ കേരള നിയമസഭാംഗങ്ങൾക്ക് പെൻഷൻ നൽകൽ ആക്റ്റിലെ (1976-ലെ 46) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 2ബി വകുപ്പിന്റെ (1)-ാം ഉപവകുപ്പിൽ, “പന്ത്രണ്ടായിരം രൂപ” എന്ന വാക്കുകൾക്ക് പകരം “ഇരുപത്തിനാലായിരം രൂപ” എന്ന വാക്കുകൾ ചേർക്കേണ്ടതാണ്.

3. പട്ടികയുടെ ഭേദഗതി.—പ്രധാന ആക്റ്റിലെ പട്ടികയ്ക്ക് പകരം ഇനി പറയുന്ന പട്ടിക ചേർക്കേണ്ടതാണ്, അതായത്:—

“പട്ടിക

[2(1)-ാം വകുപ്പ് കാണുക]

പെൻഷൻ നിരക്ക്

കാലാവധി	പ്രതിമാസ പെൻഷൻ നിരക്ക് (രൂപ)
രണ്ടുവർഷത്തിൽ താഴെയുള്ള ഏത് കാലയളവിലേയ്ക്കും	6,000
മൊത്തം രണ്ടുവർഷത്തേയ്ക്ക്	7,000
മൊത്തം മൂന്നുവർഷത്തേയ്ക്ക്	8,000
മൊത്തം നാലുവർഷത്തേയ്ക്ക്	9,000
മൊത്തം അഞ്ചുവർഷത്തേയ്ക്ക്	10,000

എന്നാൽ, ഏതെങ്കിലും ആൾ 2-ാം വകുപ്പിന്റെ (1)-ാം ഉപവകുപ്പിൽ പറഞ്ഞിട്ടുള്ള പ്രകാരം അഞ്ചുവർഷത്തിൽ കവിയാുന്ന ഒരു കാലയളവിലേയ്ക്ക് ഒരംഗമായി സേവനമനുഷ്ഠിച്ചിട്ടുള്ളിടത്ത്, അയാൾക്ക് അഞ്ചുവർഷത്തിൽ കവിഞ്ഞുള്ള ഓരോ വർഷത്തേക്കും പ്രതിമാസം എഴുനൂറ്റി അമ്പത് രൂപ കൂടുതൽ പെൻഷൻ നൽകേണ്ടതാണ് :

എന്നുമാത്രമല്ല, പെൻഷനുള്ള യഥാർത്ഥ യോഗ്യതാകാലാവധി കണക്കാക്കുന്നതിൽ അർദ്ധവർഷവും അതിനുമുകളിലുമുള്ള ഭാഗം അടുത്ത പൂർത്തീകരിക്കപ്പെട്ട വർഷമായി പൂർണ്ണമാക്കപ്പെടേണ്ടതാണ് :

എന്നുതന്നെയുമല്ല, മുൻ അംഗങ്ങൾക്ക് എഴുപത് വയസ്സ് പൂർത്തിയാകുമ്പോൾ പ്രതിമാസം രണ്ടായിരത്തി അഞ്ഞൂറ് രൂപയും, എൺപത് വയസ്സ് പൂർത്തിയാകുമ്പോൾ പ്രതിമാസം മൂവായിരം രൂപയും, തൊണ്ണൂറ് വയസ്സ് പൂർത്തിയാകുമ്പോൾ പ്രതിമാസം മൂവായിരത്തി അഞ്ഞൂറ് രൂപയും കൂടുതൽ പെൻഷൻ നൽകാവുന്നതാണ് :

എന്നുതന്നെയുമല്ല, ഈ ആക്റ്റ് പ്രകാരം ഒരു അംഗത്തിന് അർഹതയുള്ള പരമാവധി പെൻഷൻ പ്രതിമാസം മൊത്തം മൂപ്പത്തി അയ്യായിരം രൂപയിൽ കവിയാൻ പാടില്ലാത്തതാണ്.”.

(ശരിത്തർജ്ജമ)

റ്റി. വസന്തകുമാർ,

നിയമവകുപ്പ് അഡീഷണൽ സെക്രട്ടറി.